

TNPSC துளிகள்

- ❖ பான் பிபி என்பது மேற்கு வங்கத்தில் உள்ள சுந்தர வனக் காடுகளின் ஒரு தெய்வமாகும்.
- ❖ ஹாக்கி இந்தியாவானது மணிப்பூரைச் சேர்ந்த ஞானேந்திரோ நிங்கோம்பம் என்பவரை தனது புதிய தலைவராக நியமித்துள்ளது. இதற்கு முன்பு அப்பதவியில் மொகத் முஸ்தாக் அகமது என்பவர் இருந்தார்.
- ❖ மத்திய மீன்வளம், கால்நடை வளர்ப்பு மற்றும் பால்வளத் துறை அமைச்சரான கிரிராஜ் சிங் உலகின் முதலாவது மீன் திசு வங்கியானது இந்தியாவில் அமைக்கப்படும் என்று அறிவித்தார்.

தேசியச் செய்திகள்

இ-லோக் அதாலத்

- ❖ இந்தியாவின் முதலாவது மாநில அளவிலான இ-லோக் அதாலத் ஆனது சமீபத்தில் நடத்தப்பட்டது.
- ❖ இது சத்தீஸ்கர் மாநிலம் முழுவதும் உள்ள 195 அமர்வுகளின் மூலம் நடத்தப்பட்டது.
- ❖ லோக் அதாலத் என்பது பிரச்சினைகளுக்கு மாற்று நடைமுறைகளில் தீர்வு காணும் ஒரு அமைப்பு அல்லது ஒரு மன்றமாகும்.
- ❖ இங்கு நீதிமன்றங்களில் நிலுவையில் உள்ள வழக்குகள் அல்லது பிரச்சினைகள் சமரசத்தின் மூலம் தீர்த்து வைக்கப்படுகின்றன.



மாற்றத்திற்காக வேண்டி மிதிவண்டி சவால் (Cycles4change Challenge)

- ❖ மத்திய வீட்டுவசதி மற்றும் நகர்ப்புற விவகாரங்கள் துறை அமைச்சகத்தின் கீழ் உள்ள பொலிவுறு நகரங்கள் திட்டமானது 'இந்தியா சைக்கிள்ஸ்4சேஞ்ச்' என்ற ஒரு சவாலிற்கான (போட்டி) பதிவினைத் தொடங்கியுள்ளது.
- ❖ இந்தப் போட்டியானது மிதிவண்டி ஓட்டுதலை ஊக்குவிப்பதற்கு வேண்டி ஒரு ஒருங்கிணைந்த தொலைநோக்குப் பார்வையை மேம்படுத்துவதற்காக நகரங்களை அதன் குடிமக்கள் மற்றும் வல்லுநர்களுடன் இணைப்பதை நோக்கமாகக் கொண்டு உள்ளது.

இந்திய உலக வாரம் 2020 மாநாடு

- ❖ இது இலண்டனில் உள்ள ஒரு ஊடக அமைப்பான "இந்தியா இங்க்" என்ற ஒரு அமைப்பினால் நடத்தப்பட்ட ஒரு வருடாந்திர முதன்மை நிகழ்வாகும்.
- ❖ இதன் முதன்மை வெளியீடு, "இந்திய உலக வணிகம்" என்றறியப் படுகின்றது.
- ❖ இந்த ஆண்டின் கருப்பொருள், "மறுமலர்ச்சி கொண்டதாக இரு: இந்தியா மற்றும் ஒரு சிறந்த புதிய உலகம்" என்பதாகும்.

ATL செயலி வளர்ச்சித் தொகுப்புகள்

- ❖ இவை நிதி ஆயோக்கின் அடல் புத்தாக்கத் திட்டத்தின் கீழ் உள்ள அதன் அடல் மேம்படுத்து ஆய்வகங்களினால் தொடங்கப் பட்டுள்ளது.
- ❖ இது நாடு முழுவதும் உள்ள பள்ளிக் குழந்தைகளுக்காகத் தொடங்கப்பட்டுள்ளது.
- ❖ இது ஆத்ம நிர்ப்பர் பாரத் என்ற முன்னெடுப்பின் வரிசையில் தொடங்கப்பட்டுள்ளது.
- ❖ இது பள்ளிக் குழந்தைகளைத் திறன்பேசியை அடிப்படையாகக் கொண்ட செயலிகளின் மீதான பயனாளர்கள் என்ற நிலையிலிருந்து, அவர்களைத் திறன்பேசியை அடிப்படையாகக் கொண்ட செயலிகளைப் புத்தாக்க முறையில் உருவாக்குபவர்கள் என்ற நிலைக்கு மாற்றுவதற்காகத் தொடங்கப்பட்டுள்ளது.

சிறப்பு சரக்கு இரயில்

- ❖ இந்திய இரயில்வேயானது தனது முதலாவது சிறப்பு சரக்கு இரயிலை வங்க தேச நாட்டிற்கு இயக்கியுள்ளது.
- ❖ இது காய்ந்த மிளகாய்களை ஆந்திரப் பிரதேசத்தின் குண்டூர் மாவட்டத்திலிருந்து வங்க தேசத்திற்கு எடுத்துச் சென்றது.



- ❖ ஆந்திரப் பிரதேசத்தில் உள்ள குண்டூர் மற்றும் அதனைச் சுற்றியுள்ள பகுதிகள் மிளகாய்களின் சாகுபடிக்கு வேண்டி மிகவும் சிறப்பாக அறியப்படுகின்றன.
- ❖ இந்தியாவில் மிளகாய் உற்பத்தியில் முதன்மையான மாநிலமாக ஆந்திரப் பிரதேசம் விளங்குகின்றது. இது மொத்த மிளகாய் உற்பத்தியில் 26%ற்கும் மேலான பங்கை வகிக்கின்றது.
- ❖ குண்டூர் சன்னம் மிளகாய் என்பது புவிசார் குறியீடு பெற்றுள்ள மிளகாயின் ஒரு வகையாகும்.

சர்வதேசச் செய்திகள்

சிங்கப்பூர் தேர்தல்

- ❖ கோவிட் - 19 உலக நோய்த் தொற்று சமயத்தில் தேசியத் தேர்தலை நடத்திய ஆசியாவில் உள்ள 2வது நாடு சிங்கப்பூர் ஆகும்.
- ❖ தற்போது பிரதமராக இருக்கும் லீ ஹசைன் லூங் என்பவரது தலைமையிலான மக்கள் நடவடிக்கைக் கட்சி இத்தேர்தலில் வெற்றி பெற்றது.
- ❖ மக்கள் நடவடிக்கைக் கட்சியானது 1965 ஆம் ஆண்டில் அந்நாடு விடுதலை அடைந்ததிலிருந்து அனைத்துத் தேர்தல்களிலும் வெற்றி பெற்று, அதிகாரத்தைத் தக்க வைத்துக் கொண்டுள்ளது.
- ❖ இதற்கு முன்பு, கோவிட் நோய்த் தொற்றின் போது தேர்தலை நடத்திய முதலாவது ஆசிய நாடு தென்கொரியா ஆகும்.

7வது செல்வமிக்க (பணக்கார) நபர்

- ❖ ரிலையன்ஸ் தொழிற்சாலை யின் தலைவரான முகேஷ் அம்பானி என்பவர் உலகின் 7வது செல்வமிக்க நபராக உருவெடுத்துள்ளார்.
- ❖ இவர் முதலீட்டு நிபுணரான வாரன் பப்பெட் என்பவரை முந்தியுள்ளார்.

- ❖ வாரன் எட்வர்டு பப்பெட் அமெரிக்க முதலீட்டாளர் மற்றும் தொழிலதிபர் ஆவார். இவர் பெர்க்சையர் ஹத்வேயின் என்ற நிறுவனத்தின் தலைவர் மற்றும் தலைமை செயல் அதிகாரி ஆவார்.
- ❖ உலகின் செல்வமிக்க தனிநபர்களின் பட்டியலில் அமேசான் நிறுவனரான ஜெப் பெசோஸ் முதலிடத்தில் உள்ளார்.

சுற்றுச்சூழல் செய்திகள்

யப்திமா வாட்சோனி

- ❖ சமீபத்தில் வனவிலங்கு ஆராய்ச்சியாளர்களைக் கொண்ட ஒரு குழுவானது திரிபுராவில் உள்ள ஜம்புய் மலையில் யப்திமா வாட்சோனி என்ற ஒரு வகை பட்டாம்பூச்சியை மீண்டும் கண்டுபிடித்துள்ளது.
- ❖ இந்த இனமானது மணிப்பூரில் 1958 ஆம் ஆண்டில் கடைசியாகக் காணப்பட்டது.



டெட்ராஸ்டெம்மா பிரியே

- ❖ சமீபத்தில் ஆராய்ச்சியாளர்கள் தமிழகக் கடலோரப் பகுதிகளில் “டெட்ராஸ்டெம்மா பிரியே” என்ற ஒரு புதிய முதுகெலும்பற்ற கடல்வாழ் உயிரினத்தைக் கண்டறிந்துள்ளனர்.
- ❖ இது இறந்த மற்றும் மக்கும் பொருட்களை உணவாக உட்கொள்கின்றது. இது கடலோர மற்றும் ஆழ்கடல் படிவுகளில் உள்ள உயிர்ச் சத்துகளை மறுசுழற்சி செய்வதற்கு உதவுகின்றது.

கரிம்புழா வனவிலங்குச் சரணாலயம்

- ❖ இது கேரள மாநிலத்தில் உள்ள 18வது வனவிலங்குச் சரணாலயமாகும்.
- ❖ இது மலப்புரம் மாவட்டத்தில் அமைந்துள்ளது.
- ❖ இது தெற்கில் பாலக்காடு மாவட்டத்தில் உள்ள அமைதிப் பள்ளத்தாக்கு தேசியப்

பூங்கா வரையிலும் வடக்கில் தமிழ்நாட்டின் நீலகிரி மாவட்டத்தில் உள்ள நடுகாணி என்ற பகுதி வரையிலும் நீண்டுள்ளது.

மாநிலச் செய்திகள்

குருப் பிரியா பாலம்

- ❖ சுவாமிமன் ஆஞ்சல் பகுதி மக்களுக்காக வேண்டி வரலாற்றில் முதன்முறையாக பேருந்து சேவையானது தொடங்கப்பட்டுள்ளது.
- ❖ இது ஒடிசாவின் மால்காங்கிரி மாவட்டத்தில் அமைந்துள்ளது.
- ❖ குருப் பிரியா பாலம் கட்டி முடிக்கப்பட்ட பிறகே இந்தப் பேருந்துச் சேவையானது தொடங்கப் பட்டுள்ளது.
- ❖ மூன்று பக்கமும் நீரினால் சூழப்பட்டுள்ள இந்த சுவாமிமன் ஆஞ்சல் பகுதியானது பொதுவாக கடந்த பத்தாண்டுகளாக மாவோயிஸ்ட் ஆதிக்கம் நிறைந்த ஒரு பகுதியாக அறியப் படுகின்றது.



பிரபலமானவர்கள், விருதுகள், மற்றும் நிகழ்வுகள்

2020 தாதா சாஹிப் பால்கே விருது

- ❖ அருணாச்சலப் பிரதேசத்தைச் சேர்ந்த ஒரு தனிச்சுதந்திரத் திரைப்படத் தயாரிப்பாளரான கெசாங் D தோங்டோக் என்பவர் 2020 ஆம் ஆண்டின் தாதா சாஹிப் பால்கே விருதினை வென்றுள்ளார்.
- ❖ இது பாறை மலைப் பகுதியிலிருந்து தேன் எடுக்கும் நடைமுறையை எடுத்துக் காட்டும் அவருடைய “சி லுபோ” என்ற ஆவணப் படத்திற்காக வேண்டி அவருக்கு வழங்கப் பட்டுள்ளது.

முக்கிய தினங்கள்

தீவிரவாத எதிர்ப்பு வாரம்

- ❖ ஐக்கிய நாடுகள் தீவிரவாத எதிர்ப்பு அலுவலகமானது 2020 ஆம் ஆண்டு ஜூலை 06 ஆம் தேதியிலிருந்து 10 ஆம் தேதி வரை 2வது தீவிரவாத எதிர்ப்பு வாரத்தை அனுசரித்தது.
- ❖ இந்த ஆண்டிற்கான இவ்வாரத்தின் கருப்பொருள், “உலகத் தொற்றுநோய்ச் சூழலில் தீவிரவாத எதிர்ப்பின் உத்திசார் மற்றும் நடைமுறைச் சவால்கள்” என்பதாகும்.



மலாலா தினம் - ஜூலை 12

- ❖ இது உலகம் முழுவதும் உள்ள பெண்கள் மற்றும் குழந்தைகளின் உரிமைகளைக் கௌரவிப்பதற்காக வேண்டி மலாலா யூசுப்சாயின் பிறந்த தினத்தன்று அனுசரிக்கப் படுகின்றது.
- ❖ இவர் 1997 ஆம் ஆண்டில் பாகிஸ்தானில் பிறந்தார்.



- ❖ 2012 ஆம் ஆண்டு அக்டோபர் மாதத்தில், மலாலா தாலிபான் தீவிரவாதிகளினால் சுடப்பட்டு, கடினமான சூழ்நிலையில் இருந்தார்.
- ❖ 2012 ஆம் ஆண்டு, இவருக்கு முதன்முறையாக பாகிஸ்தான் அரசினால் தேசிய இளைஞர் அமைதி விருதானது வழங்கப்பட்டது.



- ❖ 2014 ஆம் ஆண்டில் குழந்தைகளின் உரிமைகளுக்காக இவர் ஆற்றிய முயற்சிகளை அங்கீகரிக்கும் விதமாக மிகவும் இளம் வளதில் நோபல் பரிசை வென்ற முதலாவது நபராக மலாலா உருவெடுத்தார். அப்போது இவருக்கு வயது 17.
- ❖ ஐக்கிய நாடுகள் அமைப்பு தனது 2019 ஆம் ஆண்டின் மதிப்பீட்டு அறிக்கையில் கடந்த பத்தாண்டுகளில் இவரை “உலகின் மிகவும் புகழ்பெற்ற இளம் வயதுப் பெண்மணி” என்று அறிவித்துள்ளது.

